

मछली पालन के लिए कुवैत के साथ एमओयू

सीएम ने कहा, एग्रीमेंट नया इतिहास रचेगा

7430 करोड़ रुपए का होगा निवेश

प्रशासनिक संवाददाता
भोपाल, 6 जुलाई. मुख्यमंत्री डॉ. मोहन यादव ने कहा है कि अन्नदाता की समृद्धि के लिए राज्य सरकार प्रतिबद्ध है। इसी उद्देश्य से किसान कल्याण वर्ष में प्रदेश में पशुपालन, मत्स्य पालन जैसी आय बढ़ाने वाली गतिविधियों को प्रोत्साहित या बढ़ावा दिया जा रहा है। प्रदेश में तालाबों और



जलाशयों के बेहतर प्रबंधन पर विशेष ध्यान दिया जा रहा है। आज कुवैत की अग्रणी मत्स्य कंपनी और कामदास केयर इंदौर के बीच हुआ एग्रीमेंट प्रदेश में मत्स्य पालन और मछुआ कल्याण के क्षेत्र में नया

इतिहास रचेगा। मुख्यमंत्री डॉ. यादव की उपस्थिति में कुवैत की अग्रणी मत्स्य कंपनी- जुबेदी अल कुवैत फिशरीज कंपनी और कामदास केयर इंदौर के बीच, प्रदेश में 7 हजार 430 करोड़ रुपए के निवेश और बाय बैंक एग्रीमेंट पर हस्ताक्षर हुए। यह एग्रीमेंट मध्यप्रदेश एकीकृत मत्स्योद्योग नीति 2026 के अंतर्गत हुआ है।

मुख्यमंत्री डॉ. यादव ने सोमवार को मुख्यमंत्री निवास स्थित समल भवन में एग्रीमेंट पर हुए हस्ताक्षर के बाद यह विचार व्यक्त किए, इस अवसर पर मछुआ कल्याण एवं मत्स्य विकास राज्यमंत्री स्वतंत्र प्रभार नारायण

1 लाख 23 हजार टन वैजिटेबल्स का होगा उत्पादन

मुख्यमंत्री डॉ. यादव की उपस्थिति में हुए एग्रीमेंट के दौरान जानकारी दी गई कि मग एकीकृत मत्स्य उद्योग नीति-2026 के तहत राज्य में आधुनिक निर्यातनुमुखी एवं मूल्य संवर्धन मत्स्य उद्योग के विकास के लिए निजी एवं विदेशी निवेश आकर्षित करने का प्रावधान है। अनुबंध के तहत 7 हजार 430 करोड़ रुपए के अनुमानित निवेश से 1 लाख 23 हजार टन वैजिटेबल्स आदि का भी उत्पादन होगा। प्रदेश में हो रही इस नई पहल से 15 हजार प्रत्यक्ष और 20 हजार अप्रत्यक्ष रोजगार के अवसर सृजित होंगे। प्रदेश से लगभग 6 हजार करोड़ रुपए के मत्स्य निर्यात का लक्ष्य है। राज्य सरकार की इस पहल से प्रदेश के मछुआरे विशेष रूप से लाभान्वित होंगे।

सिंह पंवार, विधायक रामेश्वर शर्मा निदेशक मंडल के अध्यक्ष फारेस तथा कुवैत फिश ट्रेड यूनिन के बोकम्मा उपस्थित थे।

आयोग ने मांगी पंचायतों में रिक्त पदों की जानकारी

भोपाल, 6 जुलाई. सचिव मप्र राज्य निर्वाचन आयोग दिनेश श्रीवास्तव ने कलेक्टर एवं जिला निर्वाचन अधिकारियों को निर्देशित किया है कि 30 जून तक विभिन्न पंचायतों में आकस्मिक रूप से रिक्त पदों की ऑनलाइन जानकारी 13 जुलाई तक प्रमाणीकरण सहित उपलब्ध कराएं। उन्होंने कहा है कि इसी जानकारी के आधार पर पंचायतों के रिक्त पदों के लिये उप निर्वाचन करवाये जायेंगे। ऑनलाइन जानकारी भेजने में कोई कठिनाई हो तो राज्य निर्वाचन आयोग की आईटी शाखा से सम्पर्क किया जा सकता है।



जिलों में मूसलाधार बारिश बाघ नदी उफान पर आई

नवभारत रिपोटर
भोपाल, 6 जुलाई. प्रदेश में पिछले 24 घंटों के दौरान कुई जिलों में मूसलाधार बारिश हुई। सोमवार को देर शाम राजधानी भोपाल सहित जिलों में बारिश होने से मौसम पूरी तरह ठंडा रहा। उज्जैन, ग्वालियर, चंबल, जबलपुर, शहडोल, सागर संभागों के जिलों में अधिकांश स्थानों पर भी बारिश हुई। शेष सभी संभागों के जिलों में मौसम शुष्क रहा।

प्रदेश में लगातार बारिश होने से बालाघाट में महाराष्ट्र सीमा से लगी बाघ नदी उफान पर आ गई। नदी के उफान पर आने से पुल निर्माण के दौरान एक कार, जेसीबी और लोडर तेज बहाव में बह गए। डिंडोरी में नर्मदा नदी का जलस्तर बढ़ने से कई घरों में पानी घुस गया। जिलों में बारिश को मौसम विभाग ने पूर्व में ही अलर्ट जारी किया। मौसम विभाग के

► भोपाल सहित जिलों में हुई बारिश

मुताबिक मंगलवार को अलीराजपुर, नर्मदापुरम, सीधी, रीवा, सतना सहित जिलों में भारी बारिश के आसार बने हैं। जिलों में बारिश की संभावना के देखते हुए आरंज अलर्ट जारी किया गया है। इसके साथ ही विदिशा, सीहोर, हरदा, सिंगरौली, उमरिया सहित जिलों में येलो अलर्ट जारी है। श्यामपुर कलां, मुरैना, दतिया, ग्वालियर, शिवपुरी, गुना, अशोकनगर, नीमच सहित जिलों में आने वाले समय में बारिश के दौरान 50 किमी प्रति घंटे तक की गति से हवा चल सकती है। राजगढ़, झाबुआ, अलीराजपुर, धार सहित जिलों में गरज-चमक के साथ बारिश होने की संभावना बनी है। प्रदेश में जुलाई के महीने में बारिश होने से कई नदी-नालों का जलस्तर भी बढ़ा है।

मौसम वैज्ञानिकों के अनुसार पिछले 24 घंटों में, अधिकतम तापमान शहडोल संभाग के जिलों में 3.1 डिग्री सेल्सियस तक काफी गिरे, इंदौर संभाग के जिलों में 2.4 डिग्री सेल्सियस तक काफी बढ़े एवं शेष सभी संभागों के जिलों के तापमानों में विशेष परिवर्तन नहीं हुआ। इंदौर संभाग के जिलों में सामान्य से 2.4 डिग्री सेल्सियस तक कम रहा। रावा, सागर संभागों के जिलों में सामान्य से 1.8-2.4 डिग्री सेल्सियस तक अधिक रहे एवं शेष सभी संभागों के जिलों में सामान्य रहा।

► एक नजर में ► कुएं में समा गई 13 हिरणों की जिंदगी

शुजालपुर. अनुभाग शुजालपुर की कालापौल तहसील के ग्राम खरदौनकला में रविवार सुबह एक हृदयविदारक घटना सामने आई। गांव से लगे एक खेत के कुएं में 13 हिरणों और एक कुत्ते के शव मिलने से पूरे क्षेत्र में सनसनी फैल गई। घटना की जानकारी मिलते ही ग्रामीणों की भीड़ मौके पर जमा हो गई। वन विभाग और प्रशासन की टीम ने मौके पर पहुंचकर जांच शुरू की तथा सभी वन्यजीवों का पोस्टमार्टम कराने के बाद अंतिम संस्कार कराया। खेत मालिक रविवार को अपनी फ सल पर दवा का छिड़काव करने खेत पहुंचे थे। इसी दौरान उनकी नजर खेत स्थित कुएं में पड़ी, जहां बड़ी संख्या में हिरण मृत अवस्था में दिखाई दिए।

शराब के नशे में युवक ने की आत्महत्या

छिंदवाड़ा. देहात थाना क्षेत्र के शंकर नगर परतला के रहने वाले युवक ने फांसी लगाकर आत्महत्या कर ली पुलिस ने मर्मा कथम कर मामले जांच में लिया है बताया जा रहा है वह शराब पीने का आदी था। जानकारी अनुसार अजय पिता स्वर्गीय संतोष करदे 32 साल शंकर नगर का रहने वाला है उसने रात में परिवार के साथ खाना खाया। उसके बाद वह अपने कमरे में चला गया। जब सुबह पत्नी उठी तो उसे उसने कमरे में देखा उसका पति फांसी के फंदे पर झुला हुआ था। महिला देखकर दग रह गई, उसकी रीने चीखने की आवाज सुनकर परिवार के अन्य लोग और आस-पड़ोस के लोग आ गए।



सुन्नी बांध का ठेका बीएचईएल को

बीएचईएल संवाददाता
भोपाल, 6 जुलाई. भारत हेवी इलेक्ट्रिकल्स लिमिटेड (बीएचईएल) ने प्रतियुद्धी बोली प्रक्रिया के माध्यम से एसजेवीएन लिमिटेड की हिमाचल प्रदेश स्थित सुन्नी बांध जलविद्युत परियोजना के लिए प्रतिष्ठित ऑर्डर हासिल किया है। इस परियोजना में 73 मेगावाट क्षमता की पांच तथा 17 मेगावाट क्षमता की एक टर्बाइन-जनरेटर

भूमि प्रकरण मामले की निष्पक्ष जांच की मांग शिक्षा और किसानों के मुद्दे पर कांग्रेस का हमला

विशेष संवाददाता
भोपाल, 6 जुलाई. प्रदेश कांग्रेस ने शिक्षा व्यवस्था, किसानों की समस्याओं, सार्वजनिक जवाबदेही और कथित विनयी अनियमितताओं से जुड़े विभिन्न मुद्दे उठाते हुए कथित उज्जैन भूमि प्रकरण समेत अन्य मामलों की निष्पक्ष जांच की मांग की।

प्रदेश कांग्रेस कार्यालय में आयोजित पत्रकार वार्ता में प्रदेश कांग्रेस मीडिया विभाग के अध्यक्ष मुकेश नायक ने कहा कि पार्टी ने शिक्षा व्यवस्था, किसानों की समस्याओं और कथित उज्जैन भूमि प्रकरण को प्रमुखता से उठाया है। उन्होंने आरोप लगाया



कि लगातार परीक्षा प्रश्नपत्र लीक होने से शिक्षा व्यवस्था की विश्वसनीयता प्रभावित हुई है और लाखों विद्यार्थियों का भविष्य संकट में पड़ गया है। उन्होंने यह भी कहा कि डिजल, उर्वरक, बीज, कीटनाशक और कृषि उपकरणों की बढ़ती कीमतों से खेती की लागत लगातार बढ़ रही

है, जबकि किसानों को न्यूनतम समर्थन मूल्य (एमएसपी) की कानूनी गारंटी अब तक नहीं मिली है। पूर्व सांसद एवं तेलंगाना कांग्रेस प्रभारी मीनाक्षी नटराजन ने आरोप लगाया कि शिक्षा, किसानों के अधिकार, सार्वजनिक भूमि और आस्था से जुड़े संस्थानों के समक्ष गंभीर चुनौतियां खड़ी हैं।

गेस्ट हाउस के पीछे मिला शव, पहचान और मौत की वजह तलाश रही पुलिस

रतलाम. शहर के स्टेशन रोड थाना क्षेत्र में सोमवार सुबह उस समय हडकंप मच गया, जब महू रोड स्थित एक गेस्ट हाउस के पीछे नाले में एक अज्ञात व्यक्ति का शव पड़ा मिला। शव औंधे मुंह होने के कारण उसकी पहचान मौके पर नहीं हो सकी। सूचना मिलते ही पुलिस मौके पर पहुंची और शव को बाहर निकलवाकर जांच शुरू की। पुलिस के अनुसार सुबह करीब 10:30 बजे सूचना मिली थी कि गेस्ट हाउस के पीछे बने नाले में एक व्यक्ति का शव पड़ा है। स्टेशन रोड थाना पुलिस ने मौके पर पहुंचकर शव को कब्जे में लिया और पोस्टमार्टम के लिए शासकीय मेडिकल कॉलेज भेज दिया।

दतिया में 291 मतदान केंद्रों में होगा मतदान दलों के साथ बैठक में सीईओ संजीव कुमार झा ने दी जानकारी

दलों के साथ बैठक में सीईओ संजीव कुमार झा ने दी जानकारी
34 मतदान केंद्र बढ़ें
प्रशासनिक संवाददाता
भोपाल, 6 जुलाई. दतिया विधानसभा क्षेत्र में वर्तमान में 2 लाख 20 हजार 371 मतदाता हैं। इसमें पुरुष मतदाता 1 लाख 16 हजार 101, जबकि महिला मतदाताओं की संख्या 1 लाख 4 हजार 260 हैं। मतदान केंद्रों की संख्या 291 है।

यह जानकारी सोमवार को निर्वाचन सदन भोपाल में मान्यता प्राप्त राष्ट्रीय राजनीतिक दलों के प्रतिनिधियों के साथ बैठक में मुख्य निर्वाचन पदाधिकारी संजीव

5.46 लाख लेकर फरार आरोपी गिरफ्तार

छिंदवाड़ा, 6 जुलाई. कोतवाली पुलिस ने शराब दुकान के कलेक्शन के 5.46 लाख रुपये लेकर फरार हुए आरोपी को चंडीगढ़ से गिरफ्तार कर एक बड़ी सफलता हासिल की है। आरोपी कई वर्षों से फर्जी पहचान के सहारे अलग-अलग राज्यों में नौकरी कर रहा था। पुलिस जांच में खुलासा हुआ कि जिस व्यक्ति को हरभजन सिंह समझा जा रहा था, उसका वास्तविक नाम शाबीर अली है। उसके पास से दो मोबाइल फोन, फर्जी आधार कार्ड, फर्जी डाइविंग लाइसेंस, 17 हजार रुपये नकद तथा बैंक खाते में जमा करीब दो लाख रुपये

बराबर किए गए हैं। पुलिस के अनुसार 28 जून 2026 को शराब कारोबारी कंवराज सिंह बेदी ने कोतवाली थाने में शिकायत दर्ज कराई थी कि उनकी खमारपाणी, बिछुआ, उभेगांव और बिसापुर स्थित शराब दुकानों का कुल 5,46,050 रुपये का कलेक्शन कर्मचारी हरभजन सिंह उर्फ हरभेज सिंह को लालबाग स्थित कार्यालय में जमा कराने के लिए दिया गया था। लेकिन वह राशि जमा किए बिना फरार हो गया। शिकायत पर थाना कोतवाली में अपराध क्रमांक 502/26 के तहत धारा 303(2) बीएएस में मामला दर्ज कर जांच शुरू की गई।

दल के दलदल में फंसी हिरन नदी की जांच

सीधी, 6 जुलाई. कलेक्टर के निर्देश पर अपर कलेक्टर के आदेश के एक माह बाद भी हिरन नदी के अतिक्रमण की जांच शुरू नहीं हो सकी। ऐसी चर्चा है कि दल के दलदल में हिरन नदी की जांच फंस गई है। बताते चलें कि जिला व्यापारी संघ सीधी अध्यक्ष लालचंद गुप्ता द्वारा शहर की हिरन नदी को अतिक्रमण मुक्त कराने के लिए को पत्र लिखा गया था। लिहाजा जिला शहरी विकास अधिकरण जिला सीधी की ओर से अपर कलेक्टर द्वारा जारी पत्र क्रमांक 122/डूडा/2026 दिनांक 4 जून 2026 में हिरन नदी के भूमि एवं अतिक्रमण की जांच के लिये 4 सदस्यीय दल गठित किया गया। जांच दल में उपखण्ड अधिकारी

कार्यवाही की निर्धारित होनी चाहिए समयसीमा



बस्ते में कैद कर दिया गया। अब फिर से यही स्थिति दिखने लगी है। हिरन नदी के अतिक्रमण को हटाने के आदेश को गठित दल के अधिकारियों ने गंभीरता से नहीं लिया। लिहाजा मौके पर जून महीने में जाकर अतिक्रमणों को चिन्हित करने के पश्चात उन्हें हटाने की कार्रवाई सुनिश्चित कराने की जरूरत नहीं समझी गई। जांच दल की पूरी कार्रवाई महज औपचारिकता में ही सिमटी हुई नजर आ रही है।

गोपदबनास सीधी, कार्यपालन यंत्री जल संसाधन क्रमांक 01 जिला सीधी, सीएमओ जिला सीधी एवं तहसीलदार गोपदबनास सीधी शामिल थे। दल द्वारा मौके पर

निरीक्षण कर अतिक्रमणों को चिन्हित करने की कार्रवाई की गई। किन्तु अतिक्रमणकारियों को चिन्हित करने के पश्चात अतिक्रमण को हटाने की कार्रवाई नहीं की गई।

बैठक ► शासकीय आयुष महाविद्यालयों की कार्यकारिणी बैठक संपन्न

गर्ल्स हॉस्टल, हर्बल गार्डन को ब्रिज से जोड़ेंगे

नवभारत प्रतिनिधि
भोपाल, 6 जुलाई. खुशीलाल चिकित्सा महाविद्यालय के शासकक्ष में सोमवार को शासकीय होम्योपैथी चिकित्सा महाविद्यालय और हकीम सैयद जिया उल हसन शासकीय यूनानी चिकित्सा महाविद्यालय की स्वशासी समिति की कार्यकारिणी समिति की बैठक की गई।

जिसमें संभागायुक्त कर्मवीर शर्मा ने आयुष विभाग में कई साकारात्मक कदम उठाते हुए खुशीलाल परिसर में चिकित्सालय महाविद्यालय गर्ल्स हॉस्टल ऑडिटोरियम और हर्बल गार्डन को जोड़ने के लिए आवश्यक पाथ-वे



और ब्रिज बनाने की विस्तृत रिपोर्ट तैयार करने के निर्देश दिये। साथ ही परिसर में बनाए गए हर्बल गार्डन को स्कूल के बच्चों के लिए आयुर्वेदिक पौधों की विस्तृत जानकारी उपलब्ध करवाने के लिए खोलने की सैद्धांतिक मंजूरी भी दी गई। बैठक में महाविद्यालय से संबद्ध चिकित्सालय और पीजी भवन के रिपेयरिंग कार्य को समय-सीमा में पूर्ण कराए जाने,

महाविद्यालय में लैब्स के आधुनिकीकरण और कार्यप्रणाली को अपग्रेड करने की अनुमति भी दी गई। इसके साथ ही प्रोफेशनल को समय-समय पर इंडियन काउंसिल ऑफ मेडिकल साइंस के साथ अन्य प्रोफेशनल की वर्कशॉप आयोजित किए जाने की अनुमति दी गई। साथ ही सुपर स्पेशलिटी विंग के लिए आवश्यक दवाइयों को खरीदने

लेब आधुनिकीकरण को मिलेगी गति

बैठक में होम्योपैथी कॉलेज में संचालित नेत्र रोग विभाग का समग्र उन्नयन, आधुनिकीकरण करने और माइडयुलर ऑपेशन थिएटर के लिए आवश्यक उपकरण खरीदने के लिए लिए प्रस्ताव को मंजूरी दी गई। जिसके तहत पैथॉलॉजी लैब का भी आधुनिकीकरण किया जाएगा। इसके साथ ही रेडियोलॉजिस्ट विभाग में कलर डॉपलर मशीन के साथ मरीजों को खाना उपलब्ध करवाने के लिए ऑटोमैटिक रोटी मशीन स्थापित किए जाने की सैद्धांतिक मंजूरी दी गई। इसके अतिरिक्त आयुष परिसर में 200 बिस्तरीय बालिका छात्रावास निर्माण प्रक्रिया में गति लाने के निर्देश दिए गए।

की भी अनुमति भी दी गई। इस दौरान बैठक में शासकीय होम्योपैथिक चिकित्सा महाविद्यालय प्राचार्य डॉ. एस. के. मिश्रा, अधीक्षक चिकित्सालय डॉ. सुनीता तोमर, सहित कई अन्य अधिकारी मौजूद रहे। यूनानी

महाविद्यालय की प्राचार्या डॉ. महमूदा बेगम, अस्पताल अधीक्षक डॉ. सलीम अहमद, डिप्टी सेक्रेटरी आयुष रंजना देवड़ा, संयुक्त आयुक्त डॉ. विनोद यादव, प्राचार्य डॉ. उमेश शुक्ला सहित कई अन्य अधिकारी मौजूद रहे।

नशामुक्ति व साइबर सुरक्षा के प्रति किया जागरूक

► डॉ. श्यामा प्रसाद मुखर्जी जयंती पर संगोष्ठी आयोजित

अमरपुर, नवभारत। माय भारत, युवा कार्यक्रम एवं खेल मंत्रालय, भारत सरकार के तत्वावधान में तथा जिला युवा अधिकारी भुवन सिंह सोलंकी के मार्गदर्शन में शासकीय संदीपनी विद्यालय, अमरपुर में डॉ. श्यामा प्रसाद मुखर्जी जयंती के अवसर पर संगोष्ठी एवं जनजागरूकता कार्यक्रम का आयोजन किया गया।

कार्यक्रम के मुख्य अतिथि आकाश नामदेव, मंडल अध्यक्ष, भारतीय जनता पार्टी, अमरपुर ने विद्यार्थियों को संबोधित करते हुए डॉ. श्यामा प्रसाद मुखर्जी के व्यक्तित्व एवं कृतित्व पर प्रकाश डाला। उन्होंने विद्यार्थियों को राष्ट्रभक्ति, कर्तव्यनिष्ठा, शिक्षा एवं



सेवा की भावना को अपने जीवन में अपनाने तथा राष्ट्र निर्माण में सक्रिय सहभागिता निभाने के लिए प्रेरित किया। नशे के दुष्परिणामों से अवगत कराया-कार्यक्रम में जिला समन्वयक, नशा मुक्ति केंद्र, ऋतु सेन ने छात्रों को नशे के दुष्परिणामों से अवगत कराते हुए नशामुक्त जीवन अपनाने के साथ-

साथ समाज को भी जागरूक करने का संदेश दिया। इसी क्रम में पुलिस विभाग से उपस्थित केहर धुर्वे, भवप्रकाश, संतोष धुर्वे एवं रावधेव सिंह धुर्वे ने साइबर अपराधों से बचाव, ऑनलाइन उठाी एवं डिजिटल सुरक्षा से संबंधित महत्वपूर्ण जानकारी प्रदान करते हुए विद्यार्थियों को साइबर सुरक्षा के प्रति जागरूक किया।